



नेपाल राजपत्र

भाग ३

श्री ५ को सरकारद्वारा प्रकाशित

खण्ड २०] काठमाडौं, भाद्र १ गते २०२७ साल [संख्या १८

श्री ५ को सरकार
अर्थ मन्त्रालय

श्री ५ को सरकारले बनाएको निम्न लेखिएबमोजिमको प्रहरी कर्मचारीको दैनिक तथा भ्रमण भत्ता नियमहरू, २०२७ सर्वसाधारणको जानकारीको लागि प्रकाशित गरिएको छ ।

प्रहरी कर्मचारीको दैनिक तथा भ्रमण भत्ता नियमहरू, २०२७

प्रशासकीय कार्यविधि नियमित गर्ने ऐन, २०१३ को दफा २ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ:- (१) यी नियमहरूको नाम “प्रहरी कर्मचारीको दैनिक तथा भ्रमण भत्ता नियमहरू, २०२७” रहेको छ ।

(२) यी नियमहरू २०२७ साल श्रावण १ गतेदेखि प्रारम्भ हुनेछन् ।

२. प्रहरी कर्मचारीको वर्गीकरण:- दैनिक तथा भ्रमण भत्ता दिने प्रयोजनको लागि प्रहरी कर्मचारीलाई देहायबमोजिम वर्गीकरण गरिएको छ ।

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(क) नेपाल अधिराज्यभित्रको निमित्त—

- (१) प्रहरी नायव महानिरीक्षक र सोदेखि माथिका अधिकृत— प्रथम तह
 (२) प्रहरी निरीक्षक र सोदेखि माथिका तर प्रहरी नायव महा-
 निरीक्षकदेखि मुनिका अधिकृत— द्वितीय तह
 (३) प्रहरी नायव निरीक्षक र प्रहरी सहायक निरीक्षक— तृतीय तह
 (४) प्रहरी हवलदार, प्रहरी फलवर्स— चतुर्थ तह

(ख) विदेश जाँदाको निमित्त—

- (१) प्रहरी नायव महानिरीक्षण र सोदेखि माथिका अधिकृत— प्रथम तह
 (२) प्रहरी निरीक्षक र सोदेखि माथिका तर प्रहरी नायव महा-
 निरीक्षकदेखि मुनिका अधिकृत— द्वितीय तह
 (३) प्रहरी नायव निरीक्षक र सोदेखि मुनिका प्रहरी जवान— तृतीय तह

३. दैनिक, भ्रमण तथा लुगा भत्ता पाउनेः— (१) नियम २ को वर्गीकरणको आधारमा प्रहरी कर्मचारीका हकमा समेत दैनिक तथा भ्रमण भत्ता नियमहरू, २०२६ लागू हुनेछ र सोहीवमोजिम दैनिक तथा भ्रमण भत्ता दिइनेछ । तर, राशन पाउने प्रहरी कर्मचारीलाई काज वा भ्रमणमा पठाउँदा सकभर राशन नै दिइनेछ, सो नपाएमा दैनिक भत्ता दिइनेछ र भ्रमण भत्ता पूरा नै दिइनेछ ।

(२) दैनिक तथा भ्रमण भत्ता नियमहरू, २०२६ को नियम २३ को अधीन रही प्रहरी निरीक्षक र सोदेखि माथिका प्रहरी अधिकृतलाई रु. १,६००।— र सोदेखि मुनिका प्रहरी कर्मचारीलाई रु. १,०००।— लुगा भत्ता दिइनेछ ।

४. खारेजीः— यी नियमहरू प्रारम्भ हुनुभन्दा अघि प्रहरी अधिकृत तथा कर्मचारीलाई दैनिक, भ्रमण तथा लुगा भत्ता दिने सम्बन्धमा भएका सबै नियम, निर्णय, आदेश खारेज गरिएको छ ।

आज्ञाले—

भेषबहादुर थापा

श्री ५ को सरकारको सचिव ।